



॥ अथ श्रीसार्वसच्चरीत ॥ अध्याय ४६ ॥

॥ श्रीगणेशाय नमः ॥ श्रीसरस्वत्यै नमः ॥ श्रीगुरुभ्यो नमः ॥ श्रीकुलदेवतायै नमः ॥  
  
 श्रीसीतारामचंद्राभ्यो नमः ॥ श्रीसद्गुरुसाईनाथाय नमः ॥ धन्य श्रीसाई तुमचे चरण । धन्य  
 श्रीसाई तुमचें स्मरण । धन्य श्रीसाई तुमचें दर्शन । जें कर्मबंधन मोचक ॥१॥ जरी सांप्रत  
 अदृश्यमुर्ती । तरीय धरल्यार भावभक्ती । समाधींतल्यान जागृत ज्योती । \*सद्यःप्रतिती भक्तां खातीर ॥२॥ दोरी  
 सुक्षीम धरता अशी । पलोवंक गेल्यार दिसना तशी । तरीय भक्तांक खेंचून हाडशी । आसले तरी खंयू  
 संवसारांत ॥३॥ हाडून सोडशी पांयां कडेन । प्रेमान धरशी तांकां पोटा कडेन । आवय जशी भुरग्या कडेन । तसो  
 सांबाळशी तूं अवलिला ॥४॥ अशें कसलेंय सुत्र घुंवडायशी । कळचें ना कोणाक खंय आसशी । मात अखेरेक  
 दिसता मनार्शी । आसा फाटल्यान तूं भक्तांच्या ॥५॥ ज्ञानी पंडीत शाणे सुरते । अभिमानान मुंगरतात संवसारगते ।  
 भोळे बावडे अज्ञानी नेणटे । तांकां निजसत्तेन खेळयशी ॥६॥ भितरल्यान सगले खेळ खेळशी । अलिप्ततायेचो झेंडो  
 मिरयशी । करून \*अकर्तो स्वताच म्हणून घेशी । अकळ तुजें चरित्र ॥७॥ म्हणून कायेन वाचेन मनान । ओंपुया  
 तुज्या चरणां कडेन । मुखांत अखंड नामस्मरण । जातलें क्षालन पापांचें ॥८॥ सकामाचें पूर्ण करशी काम ।  
 निश्कामाक दिशी निजसूखधाम । अशें तुजें गोड नाम । उपाय सोंपो सद्भक्तांक ॥९॥ तातूंतल्यान पापांचो जाता

१. ह्या जलमांत, ह्याच देहांत मोक्षप्राप्तीचो अणभव मेळ्य. २. कांयच कर्तव्य उरुंक नाशिल्लो.

क्षय । रज तम वतले दुबावा विरयत । सत्वगुणाचो वाडल्लो 'उपचय । धर्म संचय उपरांत ॥१०॥ धर्मवृत्ती जातकूच  
जागृत । वैराग्य घेता फाटल्यान धांवत । विशय वान्सा समूळ सोंपतात । तत्काळ मेळटा निजज्ञान ॥११॥ विवेकाक  
मेळटकूच ज्ञान । स्वस्वरुपांत लागता ध्यान । तेंच गुरुचरणीं 'अवस्थान । नांव ताका पूर्ण 'गुरुर्अर्पण' ॥१२॥ मन  
साईचरणीं अर्पण । जालें हाची एकूच खूण । साधक जाता शांतीप्रवण । खुशालभरीत पूर्ण निजभक्ती ॥१३॥ सप्रेम  
गुरुभक्तीचेंच नांव 'धर्म' । पुराय तो हांवूच हें 'ज्ञानवर्म' । विशयांत उबगण 'वैराग्य' परम । संवसाराक 'उपरम'  
थंयसर ॥१४॥ अशे हे भक्तीचो महिमा धन्य । केलो जाल्यार जिवाभावान अनन्य । शांती विरक्ती किर्ती हो तीन ।  
सदैव जिच्या ताब्यांत ॥१५॥ गुरुभक्ती अशी जाका । उणें कितें आसतलें ताका । इत्सा धरिल्लें सगलें ताका ।  
वतलें मेळत असुदाय ॥१६॥ अशे ते भक्ती वांगडा । ब्रह्मस्थिती नांवाची दासी मेळटा । थंय कोणूच ना मोक्षाक  
विचारता । लागतात तिर्था पांयांक ॥१७॥ आदल्या अध्यायांत जालें कथन । दीक्षितांचें भागवत वाचन । नवयोग्यांचें  
भक्ती वर्णन । चरणदर्शन श्रीसाईचें ॥१८॥ साईभक्त आनंदराव । पाखाडे जाचें आडनांव । सांगलें तांणी सपन  
लाघव । भक्तीचें वैभव श्रीसाईचें ॥१९॥ साई जाका घेता पदरांत । तो आसूं घरांत वा परदेशांत । आदूय प्रहर ताचे  
संगतीत । आसतले खात्रेन श्रीसाई ॥२०॥ भक्त जंय जंय वतात । थंय सदांच आसतात । पयलींच वचून उबे  
रावतात । दितात दर्शन अचकीत ॥२१॥ ह्या अर्थाची आगळी कथा । सांगतां श्रोत्यांनो तुमकां आतां । दिसतलें  
अजाप आयकतां । भरतलें मनूय खोशयेन ॥२२॥ हांगाचीं अक्षरां साईमुखांतल्यान । श्रद्धेन घेतकूच श्रवणांतल्यान ।

१. सांठो. २. उमळशीक. ३. मोक्ष. ४. मायावी प्रकार.

समाधीसूख येता फाटल्यान । 'स्वानंदान तरतरता सदभाव ॥२३॥ जंय पावला पावलाक चमत्कारता । अशी  
 आयकतकूच ही गोड कथा । स्वताकूच विसरतलो श्रेता । भरतलो गळो उमाळ्यांनी ॥२४॥ काकासाहेब दीक्षितांचो ।  
 वहडलो पूत बाबू हाचो । नागपूरांत मूज बांदपाचो । केल्लो सुवाळो निश्चीत ॥२५॥ नानासाहेब चांदोरकर । तांचोय  
 ज्येश्ठ पूत । ताच्याय लग्नाचो विचार । थारलें वचपाचें ग्वाल्हेराक ॥२६॥ मूज बांदून जाले उपरांत । लग्नसुवाळो  
 ग्वाल्हेरांत । करपाचो विचार नानांच्या मनांत । काकांक येवपाक मेळचें म्हूण ॥२७॥ नागपूरच्यान ग्वाल्हेराक ।  
 येवप सौंपें जातलें काकांक । धरलो अशा म्हुर्ताक । बच्याक जो पडटलो दोगांकूय ॥२८॥ उपरांत साईंच्या दर्शनाक ।  
 लग्नाच्याय आमंत्रणाक । पावले खोशयेन शिरडीक । भक्तश्रेश्ठ नानासाहेब ॥२९॥ काकासाहेब आसले थंयच ।  
 नानांनी वचून मशिदींत । बाबांक जोडून हात । दिलें आमंत्रण लग्नाचें ॥३०॥ तेन्ना बाबांनी बरें म्हणलें । 'शाम्याक  
 वांगडा व्हरपाक सांगलें । फुडें दोन दिसांनी काकाय गेले । दिवपाक आमंत्रण मुजीचें ॥३१॥ तांकांय बाबांनी तेंच  
 सांगलें । "शाम्याक वांगडा व्हर" म्हणलें । काका आगरो करपाक लागले । स्वता येवचें म्हूण बाबांनी ॥३२॥  
 ताचेरूय तत्काळ उत्तर । काशीप्रयाग करून सत्वर । म्हाका कसो जायत उशीर । पावतां पयलीं शाम्याच्याय ॥३३॥  
 आतां श्रोत्यांनो ह्या उतरांचेर । दिवन लक्ष जावचें अर्थतत्पर । पळोवपाक तांचें प्रत्यंतर । सर्वव्यापकताय  
 श्रीसाईंची ॥३४॥ आसू, जेवणां जातकर । माधवराव करपाक लागले विचार । एकदां पावतकूच ग्वाल्हेर । काशी  
 मागीर पयस ती कितली ॥३५॥ नंदरामा कडेन उशेणे मागले । शंबर रुपया खर्चाक घेतले । उपरांत बाबांक

॥श्रीसार्वामच्चर्यारीति॥

EEEEEEEEEEEEEEI || अध्याय ४६ || EEEEEEEEEEEEEE || श्रीसार्वांशुरीति ||  
 सांगपाक गेले । विचारले भोव आदरान ॥३६॥ आतां लग्न-मुजी निमतान । घडटा वचप ग्वाल्हेरा मेरेन । काशीकूय  
 वच्चें त्याच निमतान । इत्सा मनांत जाल्या अशी ॥३७॥ तरी देवा पडटां पांयां । करून येवं व्हय काशी गया ।  
 बाबांनी वचपाक दिली आज्ञा । माधवरावांक खोशयेन ॥३८॥ आनीक वयर तांकां म्हणले । “हातूंत विचारपाचे  
 कितें आसले । यत्नां बगर जें घडून आयले । साध्य करून तें घेवचें खात्रेन” ॥३९॥ आसूं, अशी आज्ञा जाली ।  
 माधवरावांनी गाडी केली । कोपरगांवाची वाट धरली । भेट जाली तेना ‘आपांची ॥४०॥ हाडपाक आपले नातीक ।  
 आपा वताले चांदवडाक । आयकून काशीचे खबरेक । उडी तांणी मारली टांग्यातल्यान ॥४१॥ काशी प्रवास  
 करपाक । पयसो जरी नासलो गांठीक । तरीय माधवरावां सारक्यांच्या सांगाताक । सोडपाक मन जायनासले  
 आपांचे ॥४२॥ माधवरावांनी दिलो धीर । आपांक मागीर कसलो उशीर । खोशयेन गाडयेंत बसले सत्वर । प्रसंग  
 तत्पर जावन ॥४३॥ आपा कोते पाटील संधन । पूण प्रवासाक पयशे नात म्हणून । चुकतले आपले काशी प्रयाण ।  
 हुसको हो खर तांकां ॥४४॥ तरी व्हांवते गंगेंत धुंकचे हात । आयले तांच्या मनांत । माधवरावां सारक्यांचो सांगात ।  
 मेळचो हो हेत आपांचो ॥४५॥ आसूं, तांची ही अडचण वळखून । वेळार तांकां धीर दिवन । माधवरावांनी  
 सांगाताक घेवन । दिली काशी तांकां घडोवन ॥४६॥ फुडें ते गेले नागपूराक । मुजीच्या सुवाळ्याक । काकासाहेबांनी  
 माधवरावांक । दिले खर्चाक रुपया दोनशें ॥४७॥ थंयच्यान गेले ग्वाल्हेराक । थंयच्या लग्न सुवाळ्याक । नानासाहेबांनी  
 माधवरावांक । दिले तेना रुपया शंबर ॥४८॥ नानांचो साडू श्रीमंत जठार । तांणीय दिले शंबर । अशे तरेन प्रेमसंभार ।

जालो गुरुभावाचेर नानांच्या ॥४९॥ काशीक मंगळधाटाचेर । जडावाचें कोरीव सुंदर । लक्ष्मी-नारायणाचें मंदीर ।  
 जाचे धनी हे जठार ॥५०॥ अयोध्येतूय रामपंदीर । आसा ह्याच जठारांचें सुंदर । दोनांय क्षेत्रांनी भोवमान आदर ।  
 करपाक सांगलो आपल्या मुनिमांक ॥५१॥ गवाल्हेराच्यान मथुरेक गेले । वांगडा 'ओझे' बिनीवाले । 'पेंढारकस्त्य  
 आयिल्ले आसले । तिगूय परतले थंयच्यान ॥५२॥ माधवराव आनी कोते सांगातान । गेले प्रयागाक थंयच्यान ।  
 रामनमीच्या सुवाळ्या निमतान । अयोध्येक ते पावले ॥५३॥ एकवीस दीस थंय रावले । दोन म्हयने काशींत काडले ।  
 चंद्र-सूर्य गिराण जालें । दोगूय मागीर गेले गयेक ॥५४॥ गयेंत 'ग्रंथीजोराची धाम । गल्ल्यागल्ल्यांनी लोक जाम ।  
 अशी पडिल्ली सगल्याक फाम । कळळी खबर तांकां रेल्वेत ॥५५॥ रेल्वे पाविल्ली स्टेशनांत । तेन्ना जाल्ली बरीच  
 रात । थंयच मागीर धर्मशाळेंत । रावले सुसेगाद दोगूय ॥५६॥ आसूं, जातकूच फांतोड । मेलपाक आयलो 'गयावळ ।  
 ताणे म्हणलें करात 'उतावळ । यात्राय सकळ चल्ली ॥५७॥ माधवराव खिल्ल मनांत । हळूच तांकां विचारीत । 'येतां  
 पूण जोराची 'साथ । आसा व्हय वाठारांत तुमच्या' ॥५८॥ ताणे दिली जाप परत । स्वताच वचून पळ्यात । येयात  
 तुमी दुबावा विस्यत । थंय ना तसलो प्रकार ॥५९॥ आसूं, फुडें ते दोगूय जाण । गेले त्या गयावळा सांगातान । जाले  
 खुशाल मनांतल्यान । पळोवन घर तांचें सोबीत ॥६०॥ खुशाल जावपाचें आनीक कारण । ते जेन्ना थंय बसले  
 वचून । मुखार बाबांचो फोटू पळोवन । आयलो उमाळो माधवरावांक ॥६१॥ नासलें तांच्या मात्तूय मनांत ।

१. पळस्प्याचे ओङ्के आडनांवाचे इनामदार. २. हे नानासाहेबांचे साडू. ३. हे नानासाहेबांचे जांवय.

४. प्लेग. ५. गया वाठारांतलो उपाध्यक्ष. ६. ताकतीक. ७. धाम.

EEEEEE EEEEEE EEEEEE EEEEEE EEEEEE || अध्याय ४६ || EEEEEE EEEEEE EEEEEE EEEEEE  
 गये असल्या पय सुल्या वाठारांत । बाबांचो फोटू नदरेक पडत । अजापीत मन दोगांयचें ॥६२॥ माधवरावांचें  
 काळीज रडलें । दोले खोशयेच्या दुकांनी भरले । कित्याक तुमी अशे रडले । विचारलें तांकां गयावळान ॥६३॥  
 नासतना कसलेंच कारण । माधवराव रडटात तें पलोवन । गयावळ्याक दुबाव मारून । जालो खिन्न तो मनांत ॥६४॥  
 गया वाठारांत ग्रंथी जोर । कशी जायत यात्रा निर्भर । माधवरावांच्या मनांत हो विचार । गयावळो बरोच दुखावलो ॥६५॥  
 पय लर्णिंच तुमकां सांगिलें । ग्रंथीजोर ना म्हणिलें । तरीय तुमी कित्याक दुबावले । अजाप दिसलें आमकां ताचें ॥६६॥  
 घेयात विचारून सगल्यांक । घालयात मनांतल्या दुबावाक । हांगा ना भिरांत तुमच्या केंसाक । दुकां कित्याक  
 हाडटात दोळ्यांत ॥६७॥ धामीचो हांणी धसको घेतलो । धीर हो असो सोडलो । म्हणून रडपाक बसलो । पळ्यात  
 कारणा बगर ॥६८॥ म्हणून गयावळ समजावपाक लागलो । माधवराव अजापीत जालो । म्हजे आदींच श्रीसाई  
 पावलो । कशे तरेन हो हांगा ॥६९॥ “काशी प्रयाग करून रोखडोच । पावतां शाम्याच्याय आदींच” । बाबांच्या ह्या  
 उतरांचोच । अणभव हो प्रत्यक्ष ॥७०॥ फोटू बाबांचो दोळ्यां मुखार । सरतनाच घरांत भितर । पलोवन अकल्पीत हो  
 प्रकार । दिसलो चमत्कार आगळो ॥७१॥ गळ्यांत प्रेमाचो गाहिंवर । खोशयेच्या दुकांचो हुंवार । फुल्लो कांटो  
 आंगभर । फुटलो पाझर घामाचो ॥७२॥ अशें माधवरावांच्या मनांत । गयावळ भलतेंच चिंतीत । ग्रंथीजोराची दिसून  
 भिरांत । रडटात अशें दिसलें तांकां ॥७३॥ शामाच फुडें उमळशीक भरीत । गयावळांक तेन्ना विचारीत । सविस्तर  
 आमकां हें सांगात । कसो हो फोटू पावलो हांगा ॥७४॥ फुडें गयावळान सांगलो । प्रकार माधवरावांक सगलो ।

---

१. हुसक्यामेकळी. २. उमाळो.

EEEEEE EEEEEE EEEEEE EEEEEE EEEEEE || श्रीसाईसच्चरीता || EEEEEE EEEEEE EEEEEE EEEEEE EEEEEE (६३)

बारा वर्सा आदीं जो घडलो । कसलो तो आतां आयकात ॥७५॥ एक न्हय, दोन तिनशें नोकर । गयावळाचे  
 पगारदार । मनमाड आनी पुणतांब्या भितर । नोंदी सविस्तर दवरीत ॥७६॥ यात्रेकारांची करप सोय । गयावळांचो  
 सदांचो वेवसाय । चलिल्लें आसतना अशें कार्य । गयावळ एकदां आयलो शिरडीक ॥७७॥ साई समर्थ वहड संत ।  
 अशें तांणी आयकल्लें वृत्त । जावचें दर्शनान पावन पुनीत । धरून हेत ते आयले ॥७८॥ घेतलें साईबाबांचें दर्शन ।  
 करून चरणांक वंदन । फोटू तांचो मेळोवचो म्हणून । इत्सा जाली मनांत ॥७९॥ माधवरावां कडेन आसलो एक ।  
 लायिल्लो फोटू वणटीक । गयावळ तो लागलो मागपाक । दिलो ताका विचारून बाबांक ॥८०॥ तोच तो फोटू  
 पल्यात । तोच हांव गयावळ याद करात । थंयच बाबा कशे म्हाका धाडीत । कशी घडयत भेट इतल्या तेंपान ॥८१॥  
 प्रत्यक्षांत पळोवंक गेल्यार । बारा वर्सा फाटली खबर । कोण धरीत कित्या खातीर । उगडास हो इतलो पोरणो ॥८२॥  
 पूण बाबांची लिला अगाध । थंयच धाडलो शामाक ज्युस्त । थंयच आपलें दर्शनीय दीत । धादोसलो गयावळू  
 उपाट ॥८३॥ हीच ती दिल्ली तुमचे थंयच्यान । साईबाबांची आज्ञा घेवन । ह्याच गयावळाक काढून । जालो  
 उगडास शामाक ॥८४॥ हांचेच कडेन आदीं आपूण । राविल्लों तेना शिरडीक येवन । हाणीच घडयिल्लें बाबांचें  
 दर्शन । जालो उगडास गयावळाक ॥८५॥ मागीर एकामेकांचे कृत उपकार । उरली ना खोशयेक शीममेर । वेवस्थेचोय  
 तोच प्रकार । केलो तांणी शामा बाबतींत ॥८६॥ कितली गिरेस्तकाय तांची घरची । दारांत उबी हती पालखी ।  
 आपूण बसले पालखेंत मर्दीं । शामाक बसयले हतयाचेर ॥८७॥ खोशयेन विष्णुपदाचेर वचून । पुजासाहित्य वांगडा  
 घेवन । घालें देवाक अभिशेक न्हाण । केलें पिंडप्रदान यथायोग्य ॥८८॥ जालें मागीर ब्राह्मणसंतर्पण । निवेद्य

॥ समर्पण सयत जेवण । खोसयेन जाली यात्रा पूर्ण । घेतली करून ती बाबांची ॥८९॥ आसूं, हे सगले कथेचो सार ।  
 ॥ सार्थ बाबांच्या मुखांतले उतर । अणभवाक येता अक्षरान अक्षर । प्रेमूय उपाट भक्तांचेर ॥९०॥ हें भक्तप्रेम न्हय  
 ॥ इतलेच । हेर जिवांकूय पळयत सारकेच । तांचेय कडेन एकरुपताय तितलीच । आवड ही तांची अमर्याद ॥९१॥  
 ॥ केन्ना व्हाळा वयल्यान मशिदींत येतना । सहज वाटेन चलतां चलतना । बोकडांचो चोंबो मेळळो तेन्ना । जाली  
 ॥ खोस तांकां उपाट ॥९२॥ तेन्ना त्या पुराय चोंब्या वयल्यान । अमृत नदर आपली भोंवडावन । तांचे मदल्यान केन्ना  
 ॥ एक दोन । काडटाले ते बोकड्यो वेंचून ॥९३॥ धनी जें तांचें मोल सांगीत । बाबा तत्काळ काढून दीत । कोंडाजी  
 ॥ कडेन हाडून दवरीत । अशी ही पद्दत बाबांची ॥९४॥ एका दिसा बोकड्यो दोन । मोल रुपया बत्तीस दिवन । बाबा  
 ॥ आयले विकत्यो घेवन । जालें अजाप सगल्यांक ॥९५॥ पडटकूच त्यो दोनूय नदरेक । बाबा संतोशाले त्या खिणाक ।  
 ॥ वचून तांचे कुशीक । भोंवडायलो हात फाटी वयल्यान ॥९६॥ मोनजातीच्या जल्मांत पळोवन दोणांक । कृपा  
 ॥ आयली श्रीसाईसमर्थाक । स्थिती पळोवन कळवळो मनाक । उपाट प्रेम तांचे विशीं ॥९७॥ धरून तांकां पोटा  
 ॥ कडेन । प्रेमान पोशेलीं समर्थान । भक्तमंडळी अजापीत नदरेन । उरली पळयत तो प्रकार ॥९८॥ फाटल्या जल्माचो  
 ॥ लोभ परम । स्मरलो साईंक आयलो प्रेम । पळोवन तांचो मोनजात जल्म । मन तांचें तेन्ना कळवळळे ॥९९॥ मोल  
 ॥ जिचें रुपया दोन फकत । चडांत चड चार आसत । तिचे खातीर सोळा दीत । पळोवन तें ‘तात्या अजापले ॥१००॥ ‘देई  
 ॥ वाणी घेई प्राणी’ । अशें प्रत्यक्ष पळोवन दोळ्यांनी । तात्या सयत माधवरावांनी । धिक्कारली कृती बाबांची ॥१०१॥

१. तात्या गणपत पाटाल कात.

दोगांयचे सोळा कित्याक दिले । बाबा कितें पयशांचे मोल विसरले । काय मनाक येत तें करपाक लागले । बोध कसलोच जायना तांकां ॥१०२॥ दोगूय मनांत जळफळ्ले । इतले पयशे कित्याक मोडले । दोगांयनी बाबांक दुशण दिलें । पद्दत कसली ही वेपाराची ॥१०३॥ अशे कशे बाबा फसले । पळोवंक सगले लोक जमले । बाबा तरीय शांत रावले । जाणटाले फसूक ना म्हणून ॥१०४॥ जरी हे दोगूय अशे तिडकले । बाबांक दुशण दिवपाक लागले । तरीय बाबांक ना वायट दिसले । ठाम उबे शांतीसुखान ॥१०५॥ मागीर भोव नम्र जायत । दोगूय ते बाबांक विचारीत । ही कसली दानशुरपणाची रीत । रुपया बत्तीस तुमी वगडायले ॥१०६॥ फकत पयशांचो तो प्रस्न । हांसले श्रीसाई आयकून । मनांत म्हणीत कर्शे म्हणून । कळना करचें समाधान ह्या पिश्यांचें ॥१०७॥ पूण बाबांची शांती विलक्षण । थिराय ढळनासली अणू प्रमाण । हेंच परम शांतीचें लक्षण । अजाप सगले करतात ॥१०८॥ राग ना जांच्या आंगांत । परम शांतीचोच जो अणभव नित्य । भावी जो भगवंत भूतमात्रांत । कशी तांकां आफुडची अविवेकताय ॥१०९॥ विवेक नदरेचे जे 'निधडे । रागाक येवपाक दिनात फुडें । अचकीत जेन्ना प्रसंग 'जडे । उगडटा भांडार शांतीचें ॥११०॥ "अल्ला मालिक" कायम ध्यान । ताचें कितलें वर्णू म्हानपण । चरित्र अगाध आनीक गहन । भोव पावन हिताचें ॥१११॥ ज्ञानगर्भ वैराग्यनिधी । निजशांतीचो जो 'उदधी । दयेन भरिल्ली जाची बुद्धी । उलयले 'त्रिशुद्धी तें आयकात ॥११२॥ पळोवन आगरो दोगांयचो । बाबांचोय निर्धर मनाचो । ज्या म्हाका घर ना जागो बसपाचो । त्या म्हाका संग्रह कित्याक ॥११३॥ म्हणलें वचून दुकानांत । पयलीं दाळ घेवन येयात । तण त्या बोकडांक दियात । पावयात मागीर धनगरा कडेन ॥११४॥ आज्जे प्रमाण मागीर तत्काळ । बोकडांक खावपाक

दिली दाळ । मागीर वगडायनासतना वेळ । व्हरून सोडलीं कळपांत ॥११५॥ मुर्तिमंत परोपकार । तोच हो प्रत्यक्ष  
 श्रीसाई अवतार । ताका तात्या शामा वा हेर । सुविचार कितें सुचयतले ॥११६॥ दाळ घालून परम प्रेमान । बोकडांक  
 त्या समाधानी पळोवन । म्हणलें पावयात धनया कडेन । घेवं दी सुखेग कळपांत ॥११७॥ रुपया सारके रुपया गेले ।  
 बोकडूय धनयाक दिले । फुडें बाबा सांगपाक लागले । कथा तांच्या फाटल्या जल्माची ॥११८॥ जसो तात्या तसोच  
 शाम । दोगांयचे तांचें तितलेंच प्रेम । तांच्यो राग तोय मानून परम । कथा म्होंवाळ लागले सांगपाक ॥११९॥ श्रीसाई  
 स्वता आपूर्ण । करपाक लागले निवेदन । बोकडांच्या आदल्या जल्माचें कथन । तुमीय आयकात  
 श्रोत्यांनो ॥१२०॥ आदल्या जल्माचें तांचें सुदैव । मनीस आसले तेना ते जीव । व्हड तांच्यो कर्मप्रभाव । बसताले  
 म्हजे सरेनूच ॥१२१॥ हे जे बोकड आतां दिसतात । खाशश्या भाव फाटल्या जल्मांत । विसरले नातें झगड्यांत ।  
 घेतलो जीव एकामेकांच्यो ॥१२२॥ भावाभावांत प्रेम उपाट । आदीं सोडिनासले कमोच सांगात । कमलीय गजाल  
 एकमतान करीत । पूर्ण जाले दुस्मान अचकीत ॥११३॥ अशे खाशश्या भाव जरी । कर्मभोगान तांचे मदीं । संपत्ती  
 वयल्यान पडून दरी । जाले दुस्मान सासणाचे ॥११४॥ व्हडलो भाव सामकोच आळशी । धाकलो रातदीस त्राशी ।  
 ताणें जोडल्यो दुडवांच्यो राशी । जाली नसाय व्हडल्याक ॥१२५॥ काडल्यार हाचो कांटो । दुडवांक येवचो ना तोटो ।  
 विचार असो आयलो खोटो । आशेखोराच्या त्या मनांत ॥१२६॥ जालो कुइडो हावरटपणान । विसरलो भावपण  
 आपलें आपूर्ण । आनी मागीर तातूंतल्यान । जालो दुस्मान भावाचो ॥१२७॥ परम कठीण प्रारब्धभोग । जालो  
 कारणा बगर वैरयोग । लागलो येवजुपाक कपट प्रयोग । नडलें आशेखोरेपण ताकाच ॥१२८॥ आयुश्य तांचें  
 सोंपिल्लें । भावपण सामकेच विसरले । दुस्मानकायेन पिसावले । पेटलें केस्तांव दोगांय मदीं ॥१२९॥ मारून दांडो

तकलेर । एकल्यान दुसऱ्याक उडयलो सकयल । ताणे कुराडीचो करून 'वार । घेतलो जीव ताचो सोमतोच ॥१३०॥  
मागीर ते बेशुदूद जावन । पडले भरून रगतान । खिणांत जाग्यासूच प्राण । वचून पावले पंचत्व ॥१३१॥ असो  
जातकूच अंत । पावले दोगूय हे योनींत । असो तांचो हो वृत्तांत । स्मरलो म्हाका पळोवन त्या बोकडांक ॥१३२॥ ते  
कृतकर्म भोगपाक । आयले बोकडांच्या जलमाक । अचकीत पळोवन कळपांत दोगांक । दया तांची  
आयली ॥१३३॥ म्हणून खर्चून पयशे पदरचे । दिसलें तांकां सूख दिवचें । पूण थंयससूय कर्म तांचें । आयलें  
आडवे तुमकां लागून ॥१३४॥ बोकडां विशीं त्या दया काळजांत । पूण तुमी उबे विरोधांत । म्हणून सोडपाक तांकां  
कळपांत । जालों हांव तयार अखेरेक ॥१३५॥ आसू, हांगा सोंपली कथा । माफ करात म्हाका श्रोतां । फुडलो  
अध्याय फुडें आयकतां । जातले अशेच धादोशी ॥१३६॥ तोय परम प्रेमभरीत । तेंय श्रीसाई मुखांतलेंच अमृत ।  
हेमाड साईचरणीं विनत । जावन मागतां श्रोत्यां कडेन ॥१३७॥ संतसज्जनांनो तुमच्या आशिर्वादान । रचिल्लो  
भक्त हेमाडपंतान । जय अणकारीत श्रीसाईसच्चरितांतल्यान । काशी गया आगमन, बोकडजलम कथनं नंवाचो हो  
शेचाळिसावो अध्याय सोंपता हांगाच ॥

॥ श्रीसद्गुरुसार्वनाथार्पणमस्तु ॥ शुभं भवतु ॥

10

१. धपको. २. नम्र.

॥श्रीसार्वांसच्चरीति॥